

Aħbar Tajba

It-Tielet Hadd tal-Avvent

Sof 3, 14-18a

Is 12, 2-3.4bcd. 5-6

Fil 4, 4-7

Lq 3, 10-18



“Min għandu żewġ ilbiesi, jaqsam ma’ min m’għandu xejn u min għandu x’jiekol jagħmel l-istess.”

Naħseb li x’uħud minnkom ilkom li bdejt taħsbu liema rigali tixtiequ fil-Milied. Forsi hemm xi wħud li ġa rajtu lil xi hadd jaħbi l-pakketti miksiya f’xi gwardarobba, u bdejt tgħidu bejnkum u bejn ruħkom x’seta kien hemm fil-pakkett. Hawn min għandu l-użanza li jarma ir-rigali taħt is-sigra biex iżid ftit l-aspettattiva. Min jaf x’kurzità jkun hemm meta tara tant kaxxi sbieħ iħarsu lejki!

Kunu sincieri, qatt mortu inkiss inkiss u qbadtu l-kaxxi f’idejkom biex tippruwaw taqtgħu x’hemm ġewwa? Probabbilment mhux waħedkom tafux! Ir-rigali jafu jħallu dan l-effett fuqna. Mhux talli hekk, anzi, għad li taħt is-sigra jkun hemm ir-rigali ta’ kulħadd, għajnejna mall-ewwel imorru fuq il-pakkett b’isimna fuqu. Il-pakketti l-oħra qajla

nħarsu lejhom. Moħħna l-ħin kollu jdur mal-istess mistoqsija: “Min jaf x’fih il-pakkett tiegħi?!”



Din jigri lil kulħadd. Quddiem il-festi, l-attivitajiet u r-rigali l-ewwel haġa li tiġi f’moħħna hi x’se naqilgħu u x’nixtiequ għalina. Iżda taħsbu li dan hu l-veru spirtu tal-Milied? Taħsbu, li l-ispirtu tal-Milied nsibuh fir-rigali, fit-tiżjin u f’dak li jogħġob lilna?

Għalkemm mal-ewwel daqqa t’għajn il-Vanġelu tal-lum ma tantx jidher marbut mal-Milied, (delete-imma) fih Ġwanni jurina x’inhu l-vera spirtu li dan iż-żmien għandu jnissel fina. In-nies kienet tmur għandu u tistaqsieh x’għandhom jagħmlu biex ikunu lesti għall-miġja tal-Messija. It-twegiba ta’ Ġwanni hi waħda sempliċi. “Min għandu żewġ ilbiesi, jaqsam ma’ min m’għandu

xejn u min għandu x’jiekol jagħmel l-istess.” Fi ftit kliem ieqfu aħsbu fuqkom infuskom u ibdew aħsbu fl-oħrajn. Fil-Milied niċcelebraw propju l-miġja tal-Messija u allura dan il-kliem ta’ Ġwanni jgħodd fuq li jgħodd. Issa f’idejna. X’se nagħmlu u kif nistgħu ngħinu lil dawk ta’ madwarna?

F’dawn il-jiem ikun hawn ħafna għaqdiet li jgħbru għal persuni fil-bżonn. Ġemma’ ftit mill-pocket money tiegħek biex tagħti l-kontribuzzjoni tiegħek. F’ħafna knejjes isir ukoll ġbir ta’ ikel u ħwejjeġ oħra. Ara x’tista’ toffri halli tgħin. Fuq kollox aġti kas ta’ dawk ta’ madwarek. Tinsieħ, ‘charity begins at home!’ – mal-familja tiegħek, ma’ sħabek u dawk li tiltaqa’ magħhom kuljum. F’dawn il-jiem ipprova kun int ir-rigal għal dawk ta’ madwarek.





Is-Sigra tal-Milied


Is-sigra tal-Milied hi waħda mill-aktar drawwiet popolari tal-Milied. Iżda minn fejn bdiet din id-drawwa u xi tisser? Is-sigra li

Din il-Ġimgħa...

Drawwa pjuttost popolari marbuta mas-sigra hi dik li fil-jiem ta' qabel il-Milied, il-familja tibda thalli r-rigali taht is-sigra. Imbagħad il-Milied filgħodu l-familja tingabar flimkien u tiftah ir-rigali kollha. Tajjeb li fil-jiem li fadal taħseb ftit f'xi rigal sabih li tista' tixtri lill-ġenituri (forsi ahjar tintuza familjari? Għal sensittivta? Just asking) tiegħek. M'hemmxx għalfejn affarijiet li jiswew wisq flus. Il-fatt li ftakart fihom tisser digà hafna. Importanti li nahsbu ftit f'xi haġa li tassew japprezzaw, xi haġa li tgħogħohom. Jekk trid tista' tiftiehem ma' hutek biex tixtru xi haġa flimkien.

jħaddru matul is-sena kollha ilhom jissimbolizzaw it-twelid mill-ġdid minn żminijiet imbiegħda. F'diversi kulturi dawn is-sigra fid-djar, kienu simbolu tal-ħajja.

L-ewwel persuna li użat sigra biex tiddekora għall-Milied, u allura l-ewwel sigra tal-Milied, kien dak li beda l-Komunitajiet Protestanti, Martin Luther. Skont kif jingħad, lejl wiehed ra sigra taż-żnuber li minn qalb il-friegħi tagħha kien jidher id-dawl tal-kwiekeb ileqqqu. Tant kemm issaħħar b'din il-veduta, li ha sigra miegħu id-dar u żejjinha b'xi xemgħat biex ikun jista' jaqsam dak li ra, ma' wliedu.



Aħbar **Tajba** hija inizzjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' hafna talb biex din il-ħidma thalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.



Dan l-Avvent
ejja magħna
fi vjaġġ wara
kewkba speċjali
li se tlaqqagħna
ma' sultan ġdid.

Kuljum se timxi
pass iehor
fl-istorja li
bidlet id-dinja.

Ibagħtilna email fuq
info@mediacentre.com.mt

€3.50

jew ordnaw online minn
sayitmalta.com




STORJA TAL-MILIED | KALENDARJU TAL-AVVENT | KTIEB TAT-TPINGIJA

**GHAŻEL PRODOTTI LI JIBDLU
HAJJET IN-NIES GĦALL-AĦJAR!
GHAŻEL IL-KUMMERĈ ĠUST**



**SAY IT!
HANUT TAL-KUMMERĈ ĠUST**

www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web